

مذہب بیزاری سامراجی عہد کا اورشہ؟

مولانا سید محمد واضح رشید حسینی ندوی

انسانی دنیا پر یورپ کی فکری بالادستی اور سیاسی اقتدار کے عہد سے یورپ کا نظام تعلیم و تربیت چھایا ہوا ہے، فکر و ادب، سیاست و اقتصادیات کے میدان میں مغربی افکار و نظریات کا غالبہ ہے، مسلمانوں کی متعدد نسلوں نے مغربی دانش گاہوں میں اعلیٰ تعلیم حاصل کی جس کی وجہ سے عالم اسلام میں مختلف قسم کے مذاہب فکر، مکاتب خیال اور رجحانات پیدا ہوئے جن کا سرچشمہ مغربی تصورات اور افکار و نظریات تھے۔ افکار و نظریات میں بعض وہ ہیں جو حاصل اسلامی مسلمات اور تعلیمات ہیں۔ بعض وہ ہیں جو حاصل اسلامی مسلمات اور تعلیمات سے ماخوذ ہیں اور اب وہ مردیہ طرز فکر کا اس طرح حصہ بن گئے ہیں کہ اصل اور نقل کے درمیان امتیاز کرنا مشکل ہو گیا ہے۔ بعض افکار مغرب کی زندگی اور ان کی علمی تحقیق اور سیاسی مصالح و تقاضوں سے تعلق رکھتے ہیں۔ اس عہد میں بعض تعبیرات و اصطلاحات اور الفاظ و محاورات عوام الناس کی زبان زد ہو کر ان کی زبان کا حصہ بن گئے۔ اسلامی معاشرہ کی عام زندگی میں مغرب سے تعلق کے نتیجے میں بعض ایسے تصورات اور رجحانات پیدا ہوئے جو اسلامی تصوর کے خلاف ہیں، جیسے انفرادی زندگی، اجتماعی زندگی کے مقابلے میں اور موقع پرستی و خود غرضی، ایثار و قربانی کے مقابلے میں، مال و دولت کی حرص وہوں، خودداری و قاتعت کے مقابلے میں، اعلیٰ طرز زندگی اور معیاری انداز معیشت، غیر ضروری سامان، عیش و عشرت کی چاہت و محبت معمول اور معتدل زندگی کے مقابلے میں، یہ صورت حال بعض مغربی تہذیب و تمدن اور الگادی و مادی طرز فکر کی یورش آوریزش کا نتیجہ تھی۔

عالم اسلام پر مغربی تہذیب و تمدن کے فکری، عقلی، نفیاتی اور ذہنی اعتبار سے گہرے اثرات مرتب ہوئے، اس کی وجہ سے عالم اسلام کے طرز فکر اور بعض ان امور کے متعلق نقطہ نظر میں کافی تبدیلی واقع ہوئی، جن کا زندگی دستور زندگی اور انسانی سلوک و کردار، عقیدہ و دین، نظام حکومت اور اخلاق و اقدار سے گہرا رشتہ ہے۔ مغربی افکار کے براہ راست اثر انداز ہونے کا یہی نتیجہ تھا کہ دین و اخلاق کے بارے میں سلبی موقف

اختیار کیا گیا۔ یورپ کو چونکہ کلیسا ای اقتدار کے سخت گیر ملکیکاروں کا بہت تلخ تجربہ تھا، نیز وہ دیندار طبقے اور علم و ادب، آزاد تحقیق (Free Inquiry) اور مطالعہ کے علمبرداروں کے درمیان شدید کشمکش کا مشاہدہ بھی کر چکا تھا، یورپ نے ہزار سال کے بعد میں پھیلا ہوا جو تلخ تجربہ کیا تھا، اس میں دینی نقطہ نظر کے حامل بنیاد پرست، رجعت پسند عناصر، آزادانہ تحقیق و نظر اور آزادانہ بحث و مطالعہ کی راہ میں حائل تھے، وہ زمینداروں، جاگیرداروں اور ظالم حکمرانوں کے ہاتھوں جابر حکمرانوں کی پشت پناہی کرتے تھے، یورپ ایک طویل عرصہ تک ان جاگیرداروں اور ظالم حکمرانوں کے ہاتھوں مذہبی پیشواؤں کے جروشنہ کا شکار رہا جس کی وجہ سے آزادانہ تحقیق و مطالعہ اور آزادی خیال کے حامیوں کے ذہن و دماغ میں مذہب اور مذہب کے حامل عناصر کے بارے میں نہایت گھاؤنا اور غلط تصور پیدا ہو گیا۔

لیکن اسلام کا دامن اس طرح کی افراط و تفریط سے پاک ہے، اس نے کبھی بھی علم و ادب اور فکر و فن کی راہ میں روڑے نہیں ڈالے، بلکہ اسلام تو علوم و معارف میں توسعہ و ترقی کا داعی ہے، علمائے اسلام نے علم و فن کے مختلف شعبوں میں یک رنگی اور دحدت پیدا کی ہے، انہیں کے درمیان سے فلاسفہ اور اطباء اٹھے، انہیں کے درمیان سے ریاضیات و انجینئرنگ کے ماہرین بھی اٹھے اور انہیں کی صفت سے میدان سیاست کے شہسوار بھی اٹھے اور علوم تقلیل کے ترکتاز اور باکمال بھی۔

یہ علماء و محققین انہی قدمیں مدارس کے پروردہ تھے جن سے شریعت کے ماہرین پیدا ہوئے، اور ان میں بعض اہل کمال دونوں علوم عقلیہ و نقلیہ میں کمال رکھتے تھے، ان میں بعض ایسے باکمال علماء تھے جو ایک وقت میں ادیب، شاعر اچھے نثر لگار، فن میں باکمال اور فلسفہ، طب، ہندسہ میں اپنی مثالیں رکھتے تھے، فلسفی، حدیث، لغوی، فقیہ اور ادیب تھے، اسلام نے علم کے تین کسی طرح کا کوئی انتیاز یا منفی روایتی نہیں بردا، اس نے غور و فکر، بحث و نظر اور تحقیق و مدد رکا دائرہ محدود نہیں کیا، اور نہ ہی اس کے دروازے پر پہرہ بھایا۔ بلکہ آزادانہ اندماز فکر اور روش اسلوب نظر، اور عقل کی جائز حدود میں رہ کر اس کی تمام شروع طکی ریعيت کرتے ہوئے اسے استعمال کرنے کی اجازت دی، حرمت فکر کے تصور کے ساتھ اس بات کو لحوظہ رکھنا ضروری ہے، اور اسلام میں اس بات کو بڑی اہمیت دی گئی۔

عقل کا دائرہ محدود ہے اور کسی نہ کسی مرحلہ میں اس کو کچھ امور کو مسلمات تسلیم کرنا پڑتا ہے، عام زندگی میں ہم دیکھتے ہیں کہ جو لوگ محض عقل کو کسی چیز کے قبول کرنے یا مسترد کرنے کی بنیاد تباہے کے پر جوش واعی اور مبلغ ہیں وہ خود اپنی عام زندگی میں ان ضوابط اور اصولوں کو منطبق نہیں کرتے۔ چنانچہ بہت سے ادباء، اہل قلم دین و اخلاق اور روایات و اقدار اور معتقدات و روحانیات کو تقدیم کا نشانہ بناتے ہیں، مگر اس کے ساتھ زندگی کے دیگر شعبوں کا استثناء کرتے ہیں، وہ اپنے ملک کے وضعیتوں نہیں و دستور اور سیاسی نظام کو تقدیم کے کثہرے میں کھڑا نہیں کرتے، اور نہ ہی اسے قبول کرنے یا مسترد کرنے میں عقل کو آڑے آنے دیتے ہیں اور نہ ہی اس میں کسی طرح کے جرح و قدح کی

اجازت دیتے ہیں، یہی لوگ احادیث نبویہ اور آیات قرآنیہ و نصوص شرعیہ نیز سلف صالحین محدثین و مفسرین کی حلاویات و تشریحات کو محل کرتقید کا نشانہ بناتے ہیں اور ان نصوص کی عقلی تو جیہیں کرتے ہیں اور اگر ان کے فہم و ادراک سے متصادم ہوتا سے بلا تردد کرو یتے ہیں۔

یہ ایک ناقابل انکار حقیقت ہے کہ انسانی عقل و فہم کے درجات باہم متفاوت اور مختلف ہوتے ہیں، ماحول، حالات، تجربات اور معاشرتی مرتبے اور ذہنی کیفیات کے اعتبار سے بھی انسان کا عقلی اور اک مختلف اور متفاوت ہوتا ہے، اگر تمام معاملات کو صرف عقل انسانی پر ہی چھوڑ دیا جائے تو اس سے برآمد ہونے والے متاثر بالکل مختلف ہوں گے، ہر زمانہ، ہر ماحول اور ہر سوسائٹی اور ہر طبقہ کا الگ ایک مستقل دین ہو گا اور اسی عقلی روحانی کی تاویلیں کی، نیز دیگر دینی اصطلاحات کی عقلی تو جیہیں کیں، جو سلف صالحین کی تاویلات و تشریحات سے بالکل جدا گانہ اور متفاہی تھیں۔

کلیساں نظام اور علم و ادب کے درمیان کشمکش اور حکومت اور کلیساں اقتدار کے چھا جانے نیز اس کے عہد اقتدار میں سائنس و انوں کی اذیت رسانی کی وجہ سے لادینیت نے جنم لیا، لادینیت کا پہلا نصب اعین دین کے روں اور اس کے اثرات کی حد بندی کرنا ہے۔ اور اسے ایک شخصی مسئلہ بنانا ہے جو چند عبادات اور دینی روایات و رسوم کے علاوہ حکومت و سیاست اور اجتماعیت و معاشرت میں بالکل دخیل نہ ہو، یا اس سے خود اپنے کو الگ کرنا ہے۔

یورپ کے اثر سے عالم اسلام کے بڑے حصے میں سیکولر حکومتیں قائم ہو گئیں اور انہیں کافی مقبولیت و قوت حاصل ہوئی، اسی فلسفہ کی مدد سے یورپ دین کو نظام حکومت سے بے دخل کرنے میں کامیاب ہو گیا اور بعض حکومتیں تو براہ راست دین اور اہل دین کے یچھے ہاتھ دھو کر پڑ گئیں، کیونکہ انہیں وہ سیکولر ازم کا دشن خیال کرتی تھیں، اسی فکر کے نتیجے میں بہت سے علماء اسلام اسلامی ملکوں میں ابتلاء آزمائش اور داروں کے روح فرما مرحلے سے گزرے، یہ تکلیف دہ صورت حال تاہنوز قائم ہے۔

مسلم ملکوں میں سرکاری سطح پر لادینیت اختیار کرنے سے عیسائیت اور غیر اسلامی اور غیر دینی نظریات و روحانیت کو فروع حاصل ہوا، اور ایسے انکار و خیالات کا رواج ہوا جو اسلامی فکر و روح سے متصادم تھے، بایت، الحاد، دہریت، نجپریت کا دور دورہ ہوا، ادباء اور اہل فن کھلے عام دین و اخلاق پر تقدیم کرنے لگے اور اسے حریت فکر کا نام دیا، لیکن یہی ناقدین حکومت پر تقدیم کرنے کی جرات نہ کر سکے، اسلام کے بارے میں غیر جانبدارانہ ہونے کی وجہ سے مسلم حکومتوں میں غیر مسلموں کے اثر و سوناخ میں اضافہ ہوا اور مسلمانوں کی طاقت و قوت اکثریت میں ہونے کے باوجود کم ہوئی، بعض حکام کے سر پر سیکولر ازم کا بہوت کچھ اس طرح سوار ہوا کہ وہ لفظ "اسلام" کے استعمال سے

بھی گریز کرنے لگے اور ہر اس تحریک کو انہوں نے کچلنے کی کوشش کی جو اس کے نام سے معرض وجود میں آئی اور رہی سہی کسر ملک کے دستور اساسی سے اسلام کا نام خارج کر کے پوری کر دی گئی۔

سیکولر ازم کو آج کل دین و اخلاق اور دین کے علمبرداروں اور اس کے داعیوں کے خلاف بطور تھیار استعمال کیا جا رہا ہے، دینی رجحانات و خیالات کے حامل افراد کو زیگار کے موقع سے محروم اور اہم سرکاری عہدوں اور حساس مرکزی خصوصاً ذرائع ابلاغ، تعلیم و تربیت اور تہذیب و ثقافت کے میدانوں سے دور کیا جا رہا ہے اس سلسلے میں صرف انہیں افراد پر اختصار کیا جا رہا ہے جنہوں نے دینی تربیت و تعلیم سے بے گانہ حلقوں میں شعور کی آنکھ کھوئی ہو، یا ان کی نشوونما اور رفتہ فکری تربیت، غیر اسلامی ماحول میں ہوئی ہو، یا وہ اس کے بارے میں معافانہ روایہ اپناتے ہوں۔

بعض ملکوں میں اسلام و شیعہ عناصر کے اثرات میں دن بدن اضافہ ہو رہا ہے، جو قوم وطن کے لیے اپنے دل میں کوئی ہمدردانہ جذبہ نہیں رکھتے اور نہ اس کی فلاح و بہبود کے لیے کوئی تڑپ ہے۔ ان کا حوصلہ اتنا بڑھ گیا ہے کہ وہ مسلم اکثریت کے دینی رجحانات و نظریات کی سرکوبی کرنے اور ان کے جذبات سے کھلواڑ کرنے سے باز نہیں آتے، اگر کوئی غیر مسلمان اس کے خلاف صدائے احتجاج بلند کرتا ہے، تو اسے دہشت گردی اور تشدد پسندی کا نام دیا جاتا ہے۔

اسلامی تحریکوں پر پابندی لگائی جاتی ہے اور دوسری طرف اسلام کے خلاف تشدد استعمال کرنے والوں کو کھلی چھوٹ دی جاتی ہے، اپنے سامراجی مقاصد کے حصول کے لیے دہشت گردی کا جو ہوا کھڑا کیا گیا ہے یہ ممالک آنکھ بند کر کے اس کا ساتھ دے رہے ہیں، لیکن یہ صورت حال غیر فطری اور غیر منطقی ہے، کیوں کہ ملک کے عوام کے جذبات کو زیادہ دنوں تک دبایا نہیں جاسکتا اور رفتہ اور قوی تقاضوں کو غیر ملکی منادا کا تابع نہیں بنایا جا سکتا۔

